

कुलपति प्रो. रासबिहारी प्रसाद सिंह ने सेंट्रल पैनल के पदाधिकारियों को संस्थान हित का संकल्प दिलाया

# नवनिर्वाचित छात्र प्रतिनिधियों ने ली शपथ

पटना यूनिवर्सिटी



पटना | कार्यालय संवाददाता

...में सत्य एवं निष्ठा से शपथ लेता हूँ कि मैं जाति, धर्म, रंग, वर्ग आदि के भेदभाव से हटकर पटना विश्वविद्यालय एवं महाविद्यालय के हित में कार्य करूंगा...।

यह शपथ पटना विश्वविद्यालय के नवनिर्वाचित छात्र प्रतिनिधियों ने शनिवार को ह्वीलर सीनेट हॉल में आयोजित समारोह में ली। कुलपति प्रो. रासबिहारी प्रसाद सिंह ने पहले सेंट्रल पैनल के पदाधिकारियों को शपथ दिलाई फिर कॉलेज और संकाय से काउंसिल सदस्यों को। शपथ लेने के बाद छात्र प्रतिनिधियों को उनके पद का एक सर्टिफिकेट दिया जा रहा था। 29 में से 26 प्रतिनिधि ही शपथ लेने के लिए आए थे। तीन काउंसिल सदस्य



पटना विवि के के ह्वीलर सीनेट हॉल में शनिवार को आयोजित समारोह में शपथ लेते अध्यक्ष मोहित प्रकाश।



शपथ लेने के बाद प्रमाणपत्र के साथ नवनिर्वाचित छात्र प्रतिनिधि। साथ में हैं वीसी प्रो. रासबिहारी प्रसाद सिंह व अन्य अतिथि।

## शपथ लेनेवाले छात्र प्रतिनिधि

सेंट्रल पैनल - मोहित प्रकाश(अध्यक्ष), अंजना सिंह(उपाध्यक्ष), मणिकांत मणि (महासचिव), राजा रवि (संयुक्त सचिव) और कुमार सत्यम(कोषाध्यक्ष)। काउंसिल सदस्यों में आकांक्षा वर्मा, जुलेखा कलाम, प्रियंका श्रीवास्तव, प्रेम प्रतिज्ञा, प्रगति चौहाण, खुशबू कुमारी, अग्रिमा राज, अनम इमाम, रौशन कुमार राजा, प्रियरंजन कुमार, मनोरंजन कुमार राजा, अभिनव कुमार, विक्की कुमार, परमेश्वर राज, हंसिका दयाल, मो. रिजवान आलम, नीरज कुमार यादव, शशि गुंजन कुमार, शिवम कुमार शामिल रहे।

वीमेंस ट्रेनिंग कॉलेज की रानी कुमारी, पटना ट्रेनिंग कॉलेज के तरुण कुमार और वाणिज्य, विधि और शिक्षा संकाय

से भारती कुमारी उपस्थित नहीं थे। अध्यक्ष मोहित प्रकाश शपथ ग्रहण शुरू हो जाने के बाद आए। उनका नाम

पुकारा गया, लेकिन वे अनुपस्थित थे। बाद में उन्हें शपथ दिलाई गई। वैसे कार्यक्रम आधा घंटा की देरी से शुरू

हुआ। सुबह 9 बजे कार्यक्रम शुरू हो जाना था, लेकिन कार्यक्रम 9.30 बजे शुरू हो पाया।